

कीर्तिपुरको चित्रण



काठमाण्डौ जि. प्र. का दर्ता नं. २११ -२०६७/०६८

कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक ०६ (संयुक्तांक २६०) ने. सं. ११३६ गुलागा सप्तमी बुधवा: २०७३ भाद्र ८ गते बुधवार (Aug 24, 2016) मूल्य रु.५/- पृष्ठ १४

सम्पूर्ण काम एउटै रुखमुनि



ट्रि मेडिया प्रा. लि.

कीर्तिपुर-३, काठमाडौं

फोन नं. ०१४३३४४७४, ९८५१२१०४६३

नेपालमा खस साम्राज्य र त्यसपछिको राजनीतिमा वर्ग विश्लेषण



विष्णु चित्रकार

नेपाल विभिन्न भाषा, संस्कृति, शिप, संस्कार, परम्परा र धर्म भएका विभिन्न आदिवासी जनजाति र अन्य जन समुदायका साझा देश हो। यिनीहरूले देशका विभिन्न ठाउँका आ-आफ्ना आदिभूमीमा आफ्नो रगत पसिनाले आ-आफ्नो सभ्यता विकास गर्ने प्रयास गरी आएको हो।

काठमाडौं उपत्यका र नेपालमण्डल नेवा:हरूको आदिभूमि हो। यहाँ हजारौं वर्ष अघि यिनीहरूले आफ्नो भाषाको विकास गरेका हुन्। यसकै आधारमा आफ्ना सीप र संस्कृतिका साथ चित्रकला, वास्तुकला, मूर्तिकला र अनेकौं शिल्पकलाका साथै आफ्नो सभ्यताको विकास गरे। आफ्ना संस्कार र परम्पराको विकास गरे। यसबाट जनताको जीवन सरल र सुगम पार्ने काम गरेका थिए। आजभन्दा एघार सय वर्ष अघि यसले आफ्ना लिपी परिमार्जन गरे र साहित्य तथा वाङ्मयहरूको विकास गर्नथाले। आज यी सम्पदाहरू विश्व सम्पदामा सुचीकृत भएका छन्। बीच बीचमा कतिपय आततायीहरूबाट अतिक्रमण गरी वा प्राकृतिक प्रकोपबाट नस्त भएता पनि यिनीहरूले सृजना गरेका साहित्य र वाङ्मयहरू विश्वका प्रमुख प्रमुख संग्रहालयहरू तथा देश भित्रका पुस्तकालय र संग्रहालयहरू, बहा:वही तथा जनसमुदायका घर ढुकुटीहरूमा हजारौंको संख्यामा संरक्षित छन्। यसबाट नेपाल विश्वमा प्रसिद्ध भएका छन्।

आज भन्दा अठ्ठाइ सय वर्ष जति अघि यस विकास र सम्पन्नतादेखि दाहा र ईष्या गरी 'खस सामन्तहरूको एउटा शक्ति' ले 'केन्द्रकृत खस साम्राज्य निर्माण गर्ने' प्रयास स्वरूप उपत्यका र नेपालमण्डललाई छल र युद्धबाट आफ्नो नियन्त्रणमा लिए। यसपछि विभिन्न आदिवासी जनजातिहरू र अन्य जनसमुदायका आदिभूमी र थाकथलो तथा मधेसभूमी आफ्नो कब्जामा लिए।

यसरी आफ्नो नियन्त्रणमा लिएका उक्त 'खस सामन्ति साम्राज्य' को स्थायित्व दिन मूल रूपमा दुईवटा काम गरे। पहिलो, आफ्नो सत्ता सुदृढ पार्नु र अर्को सम्पूर्ण जनसमुदायलाई आफ्नो नियन्त्रणमा राखी दबाइ राख्ने र विस्तारै उनीहरूको पहिचान मेटाउने र आफ्नो सत्तालाई स्थायीत्व दिने।

माथि उल्लेखित 'खस सामन्ति साम्राज्य' को मनोकांक्षा पूर्ण गर्न पहिलो चरणमा उनीहरूले सबभन्दा पहिला मूल

मूल नाकाहरूमा 'कोट' (ब्यारेक) स्थापना गर्ने काम गरे। दोस्रो देशव्यापी रूपमा आदिवासीहरूको आदिभूमी आफ्नो नियन्त्रणमा लिए। तेस्रो, देशव्यापी रूपमा आफूले नियन्त्रणमा लिएका भूमीमा 'खस समुदाय' लाई लगी नि:शुल्क वितरण गरी आवाद गराए। चौथो, देशव्यापी प्रशासन आफ्नो नियन्त्रणमा लिए। खस समुदायलाई बाहेक अरुलाई प्रशासनिककार्यमा प्रवेश गर्ने ढोका बन्द गरी दिए।

दोस्रो चरणमा, सबभन्दा पहिला खस बाहुन र भाइ भारदारलाई छाडी, अन्य सम्पूर्ण जनसमुदायलाई औपचारिक शिक्षाबाट वञ्चित गराए। खस बाहुन तथा भाइभारदारहरूको लागि मात्र गुरुकुलको व्यवस्था गर्ने काम गरे। दोस्रो काम, आफ्नो शिप र श्रम प्रयोग गरी आफ्नो जीवन जिउन नसक्ने स्थिति सृजना गरी दिए। तेस्रो काम, प्रशासनमा खस नेपाली भाषा बाहेक जनताका अन्य मातृभाषाहरू प्रयोग गर्न प्रतिबन्ध लगाइ दिए। चौथो, जनतामा 'केन्द्रकृत निरंकुश' 'खस सामान्ति सत्ता' लाड्ने काम गरे।

यसको परिणाम, औपचारिक शिक्षाको अभावमा जनता नजान्ने र नबुझ्ने भयो। गुरुकुल शिक्षा लिन पाएका केही खस बाहुनहरू मात्र जान्ने बुझ्ने र ताथावाथा बनेता पनि धेरै खस समुदायहरू समेत नजान्ने नबुझ्ने भए।

आफ्नो शिप र श्रमको उपयोग गरी बाँच्न गाह्रो हुने स्थिति र वातावरण श्रृजना भएपछि जनता गरीब भए। आफ्नो हतमा भएकोसत्तालाई गलत रूपमा प्रयोग गरी जनतालाई दमन गरी बर्सेभ खस सामन्तहरू मात्र धनी हुने भए। देश र जनताले विप्लव गरी समुद्र हुन नसक्ने भए।

आफ्नो मातृभाषा प्रयोग गर्न नपाउनाले आफ्नो पहिचान गुमाउँदै जानुपर्ने, न्याय र सूचना बुझ्ने हक प्राप्त गर्न नसकी जनताले क्षति व्यहोर्नु पर्ने स्थितिको विकाश भयो।

यसरी यो 'निरंकुश खस सामन्ति सत्ता' को मुनी सम्पूर्ण जनता १८२ वर्षसम्म उत्पीडित भई बस्नु पर्‍यो। विश्वमा आएका विभिन्न परिवर्तन र देश भित्र 'निरंकुश सामन्ति सत्ता' को मुनी बल्ल थालेको जन विद्रोहको साथमा विविध वातावरणमा विदेशमा गई शिक्षा हासिल गर्न सफल जनसमुदायको संख्यामा वृद्धि हुन थालेपछि जनतामा सचेतना उठाउने प्रयत्न र कार्यमा पनि वृद्धि भई देश व्यापी क्रान्ति सृजना गर्ने आन्दोलनहरू शुरु भए।

देशको राजधानी काठमाडौं उपत्यकामा पहिलो राजनीतिक पार्टी 'नेपाल प्रजा परिषद्', 'कांग्रेस' र 'कम्युनिष्ट पार्टी' हरू स्थापना गर्न र नेपालमा राजनीतिक आन्दोलन शुरु गर्न नेवा: समुदायको ठूलो भूमिका र सकृयता रह्यो। 'निरंकुश खस सामन्ति सत्ता' को विरुद्ध विद्रोह गर्न खोजेको आरोपमा थुप्रै नेवा: समुदायले बलिदान

समेत दिए। यसै सिलसिलामा कतिपय आदिवासी जनजाति र अन्य समुदाय पनि आन्दोलनमा सरिक भए र कतिपयले बलिदान दिए तर केही व्यक्ति बाहुन भएको कारणले मात्र मृत्यु दण्डबाट बचे। अन्तमा राष्ट्रिय तथा अन्तर्राष्ट्रिय परिस्थितिको तथा भारतीय सरकारको दबावको समेत कारणले आन्दोलन तुहिन पुगी 'खस सामन्ति तथा मध्यम वर्गीय शक्तिको सत्ता' निर्माण गर्ने बाटो खुल्यो। यसको फाइदा उठाउँदै 'मध्यम वर्गीय खस ब्राम्हणहरूको एउटा समूह' ले राज्य सत्तामा आफ्नो स्थान सुरक्षित गराउन सफल भए।

यसको परिणाम स्वरूप ने.सं. १०७० (०७ साल) को क्रान्तिपछि 'राणाहरूको निरंकुश सत्ता' ढल्यो। त्यसको ठाउँमा 'खस सामन्ति राजतन्त्र र उदारवादी नोकरशाह तन्त्र' स्थापित भयो।

यसको केही समयपछि 'खस सामन्ति राजतन्त्र'ले आफ्नो शक्ति संचय गरी 'अनुदारवादी खस मध्यम वर्गका एउटा शक्तिको' सहयोगमा 'उदारवादी खस मध्यमवर्ग' लाई आफ्नो नियन्त्रणमा लियो। यसरी ने.सं. १०८० (०१७ साल) मा 'खस सामन्ति राजतन्त्र र अनुदारवादि दलाल नोकरशाहहरूको शक्ति' ले विकास गर्‍यो। यसलाई निरंकुश पंचायती राजतन्त्र पनि भनियो।

यस शक्तिले सबभन्दा पहिला 'खस सामन्ति साम्राज्य' को मूल उद्देश्य अंगाल्न आदिवासी जनजाति र अन्य जनसमुदायको आदिभूमी र थाकथलोको आधार ध्वस्त पार्दै देशव्यापी रूपमा प्रशासनमा खस बाहुल्यता बनाइ राज्यमा सधै खसहरूको नियन्त्रणमा राख्न सक्ने बनाउन '७५ जिल्ला'को सिमांकरण र प्रशासनको व्यवस्था गर्ने काम गर्‍यो। 'एक जाति एक देश, एक धर्म एक भेष'को नारा दिई सबै आदिवासी जनजाति तथा अन्य जनसमुदायको पहिचान विस्तारै मेट्दै जाने, 'प्रशासन, न्याय, सूचना र शिक्षा' क्षेत्रमा खस भाषालाई मात्र प्रयोग गर्न दिने र अरु भाषाहरूलाई विस्तारै समाप्त पार्ने 'खस भाषा' लाई राष्ट्रभाषा घोषणा गरियो।

समाजमा उँच नीच जात समुदाय तथा महिला पुरुषको भेदलाई कायम राखी विभेदकारी पुरुषप्रधान समाजलाई स्थायीत्व दिने र नैतिकताको नाउँमा धार्मिक अन्धविश्वास फैलाउँदै सामन्ति राजतन्त्रलाई स्थायीत्व दिन देशलाई विभेदकारी 'हिन्दु राष्ट्र' घोषणा गरियो।

यस 'निरंकुश पंचायति राजतन्त्र' को विरुद्ध जनताले निरन्तर रूपमा विभिन्न किसिमको संघर्ष गरी आफ्नो शक्ति विकास गर्ने कार्य गरीरहे। ने.स. ११०० (२०३६/३७ साल) मा निरंकुश राजतन्त्र बाध्य भई पंचायती व्यवस्थालाई सुधारने कि बहुदल व्यवस्था ल्याउने भन्ने विषयमा 'जनमत संग्रह' गर्न बाध्य भए। यस आन्दोलनबाट

ठूलो परिवर्तन ल्याउन नसकेता पनि 'निरंकुश पंचायती व्यवस्थालाई सुधारने कुरा ल्याउनु पर्‍यो।'।

जनताले नयाँ परिवर्तन ल्याउन आफ्नो संघर्षलाई भित्र भित्रै निरन्तर जारी राखे ने.स. १११० (२०४६/४७ साल) मा अर्को एउटा ठूलो आन्दोलनको विकास भयो। यसको नेतृत्व लिन मध्यम वर्गीय खस बाहुनहरूको एक शक्ति पुन: सफल भए। तिनीहरूले सामन्ति राजतन्त्रसंग सम्झौता गरी आन्दोलन तुहाए।

यसका परिणामको रूपमा 'अनुदारवादी शक्ति तथा पंचायती व्यवस्था' ढल्यो। यसको ठाउँमा 'खस सामन्ति राजतन्त्र र खस उदारवादी नोकरशाह तन्त्र' आए। यस सत्तामा सत्ता समीकरणको आधारमा कांग्रेस र कम्युनिष्ट भन्नेहरू सबैको सहभागी रहेको थियो। तर पनि यसले जनताको आर्थिक र सामाजिक तथा अन्य समस्या समाधान गर्न नसक्ने मात्र होइन देश र जन समुदायको विकास गर्ने मूल आधार नै पहिल्याउन सकेन।

जनआन्दोलनको प्रभावले त्यसवेला निर्माण भएको संविधानमा देसभित्र बोलिने सबै मातृभाषाहरू 'राष्ट्रिय भाषा' हुनु भनी लेख्न बाध्य भएता पनि, शैक्षिक पाठ्यक्रममा प्राथमिक तहको शिक्षामा मातृभाषालाई अनिवार्य विषय भनी उल्लेख गरेता पनि सत्ता खस समुदायको नियन्त्रणमा गए पछि 'खस भाषा' लाई 'राष्ट्रभाषा' भनी प्रशासनमा खस भाषालाई मात्र प्रयोग गर्ने अधिकार दिएर अन्य राष्ट्रिय भाषाहरूलाई कुनै अधिकार दिइएन। सर्वोच्च अदालतबाट समेत खस भाषा बाहेक अरु कुनै भाषाले स्थानिय निकायमा समेत प्रयोग गर्न नपाउने निर्णय गराइयो। शिक्षा क्षेत्रमा अनिवार्य मातृभाषाको पढाइलाई कहिल्यै व्यवहारमा प्रयोग हुन दिइएन। यसबाट आफूलाई कम्युनिष्ट वा प्रजातन्त्रवादी भन्ने खस सत्ताधारीहरू समेतको 'मानव अधिकार' विरोधी 'नश्लवादी चिन्तन' नझुयायो।

यी राज्यसत्ता र राजनीतिक दलहरूमा खस प्रभुत्व कायम रह्यो। समानताको नाउँमा पहिचानलाई मेट्ने प्रयत्न गरियो। देशको राजधानी रहेको काठमाडौं उपत्यकामा देशको कुना काप्चाबाट स्थानान्तर गरी विभिन्न जनसमुदायलाई भित्राउने र यहाँका आदिवासी नेवा:हरूलाई अल्पमतमा पार्ने नीति लिइयो। यस कार्यलाई अहिले सम्म पनि निरन्तरता दिइ रहेको छ।

पंचायती व्यवस्था ढलेपछि सत्तामा खस उदारवादी मध्यमवर्गीय नोकर शाहरूको हावी हुन थाले। यसपछि सत्तामा रहेका सामन्त शक्ति बीच अन्तरविरोध चर्कन थाल्यो। यसै क्रममा राजपरिवार हत्याकाण्डबाट एउटा पक्ष ध्वस्त भए।

यहाँ सम्म आइपुग्दा जनताको चेतना धेरै माथी आइ पुगेको थियो। जनता धेरै कुरामा जान्ने बुझ्ने भैसकेका थिए। देशको विकास, राजनीति र सत्ताको सबै ठाउँमा सबै जनसमुदाय पुग्न सक्ने औसर रहेमा र सबै ठाउँमा सबैको सहभागिता बनाउन सके मात्र देश र जनताले विकास गरी समृद्ध हुन सक्नेछ भन्ने धारणा बोकी देशमा परिवर्तन ल्याइ जनताको हक अधिकार सुरक्षित गर्न नयाँ किसिमको आन्दोलनको विकास गर्नु पर्ने र त्यसको नेतृत्वमा पनि आफूहरूको सहभागी हुनु पर्ने कुरामा सचेत भएका थिए। यसैकै सिलसिलामा दश वर्षे जनयुद्ध, आदिवासी जनतजाति आन्दोलन, मधेश आदोलन जस्तो विभिन्न आन्दोलनहरूको विकास भए। यी विभिन्न आन्दोलनले जाति र समुदायको पहिचान र उनीहरूको समस्या समाधान गर्नुपर्ने मूल नारा र मुद्दा उठाएका छन्। यसको साथै यी आन्दोलनका नेतृत्वमा आदिवासी जनजाति, मधेसी र अन्य जन समुदायले आफ्नो सहभागिता बनाउन प्रयत्न गरेका छन्।

यसको परिणाम ने.सं. ११२५ (२०६२/६३ साल) मा दोस्रो ठूलो जनआन्दोलन भयो। यसले राजतन्त्रलाई ढाली गणतन्त्र ल्याए। पुरानो संविधानलाई खारेज गरी नयाँ 'अन्तरिम संविधान' जारी गरे। 'संविधान सभा' को व्यवस्था भए। संविधान सभाको निर्वाचनबाट जनताले देशको नयाँ संविधान निर्माण गर्न आदिवासी, जनजाति, मधेसी र अन्य समुदायका अगुवाहरूलाई प्रतिनिधि बनाई पठाए। देश संघिय व्यवस्थामा प्रवेश हुने भए। संघिय व्यवस्थामा प्रदेश निमाण गर्न पहिचानको पाँच आधार र सामर्थ्यताको चार आधार निर्धारित भए। यसपछि आदिवासी, जनजाति, मधेसी र अन्य सबै जनसमुदायको संरक्षण, सुरक्षा र पहिचानको स्थायित्व दिन एक प्रतिशत सम्म जनसंख्या भएकाहरूका लागि आफ्नो आदिभूमीलाई प्रदेशको रूप दिने र कम जनसंख्या भएकाहरूको लागि उपस्वायत्त प्रदेश वा स्वायत्त इलाका निर्माण गरी सबै जनसमुदायको शुभचिन्तना गरी सबैको हक हित र अधिकार संरक्षण हुने व्यवस्था गर्ने निर्णय गरिएको थियो। यसैका आधारमा र उक्त मूल मार्गमा संविधान सभाका जनप्रतिनिधिहरूले संविधान निर्माण गरिएको थियो। परन्तु, देशका मूल मूल रानजीतिक दल तथा सत्तामा रहेका खस सामंत तथा मध्यम वर्गीय नोकरशाहरूको शक्तिहरू विचको मिलामतोमा गरिएको गोप्य सम्झौताको आधारमा संविधान जारी गर्नु पर्ने अन्तिम समयमा संविधान जारी नगरी संविधान सभा नै विघटन गरिदिए।

क्रमश



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक ०६ (संयुक्तांक २६०) ने.सं. ११३६ गुलागा सप्तमी बुधवा: २०७३ भाद्र ८ गते बुधवार (Aug 24, 2016) मूल्य रु.५/- पृष्ठ १४

उपत्यकाका आदिवासी नेवा: समुदायको तिब्र सरोकार

काठमाण्डौ टावरदेखी स्थानीय तहको पुनर्संरचना सम्म

कीर्तिपुर सन्देश

नेपालको राजनीति घटनाक्रमदेखि राजधानीमा हुने कुनै किसिमका निर्माणदेखि समस्यालाई समेत बेवास्ता गर्दै आएका काठमाण्डौका आदिवासी नेवा: समुदायले भने अहिले विभिन्न सामाजिक कार्यदेखि राजनीतिक विषयमा समेत तिब्र रूपमा सरोकार देखाउने थालेका छन् ।

राजधानीको नयाँ बसपार्क नै बन्द गरि काठमाण्डौ टावर मल्टि प्रोजेक्ट बिल्डिङ निर्माणको सवालदेखि विभिन्न निर्माण कार्यलाई समेत सरोकार देखाउँदै सम्बन्धित निकायको ध्यानाकर्षण गर्न र दबाव दिन सुरु गरेका छन् । नयाँ बसपार्क निर्माण, टुँडिखेलमा अन्डरग्राउण्ड पार्किङ, रत्नपार्क र रानी पोखरी जोड्न लागेको विरुद्ध बृहत भेला गर्ने भएको छ । नेवा: एक्यबद्धताले काठमाण्डौ महानगरपालिका सरोकार समितिले भदौ १२ गते आइतबार बृहत भेला गर्ने भएको छ । सो भेलाले काठमाण्डौ महानगरपालिका वडा नं. ३१ बागवजार टोल सुधार समितिका सुनिल वैद्यले राजधानीको पुरानो बसपार्क (रत्नपार्क) मा निर्माण गर्न लागेको काठमाण्डौ टावर मल्टि प्रोजेक्ट बिल्डिङ निर्माणबाट स्थानीयवासीलाई प्रभावपरेर भनी सरोकार देखाउँदै महानगरपालिकाको ध्यानाकर्षण गर्न लागेको बताउनु भएको छ । मंगलबार भएको भेलामा जनबहालका गुरुजु निलकाजी शाक्यले रत्नपार्क र रानी पोखरी



जोड्न लागेको विषयले आफूहरूको ध्यानाकर्षण भएको बताउँदै जनबहा: सेतो मच्छिन्द्रनाथको रथ जात्रामा समेत प्रभावपरेर बताउनु भयो । कार्यक्रममा दिपक तुलाधरले नेवा: अस्तित्व समाप्त पार्नका लागि महानगरपालिकाले विभिन्न किसिमका निर्माणको नाममा विनास गर्न लागेको बताउनु भएको छ ।

स्थानीय सरोकारका विषयमात्र होइन पछिल्लो समयमा आएर स्थानीय तहको पुनर्संरचनाको विषयमा पनि नेवा: अग्रुवाहरूले सरोकार देखाउँदै विभिन्न कार्यक्रम गर्दै आएको छ । यसै बीच स्थानीय तह पुनर्संरचनाको सवालमा आफूहरूको आपत्ति रहेको जनाउँदै नेवा: एक्यबद्धताले हस्ताक्षर अभियान संचालन गरेको छ । बुधवार नै



स्थानीय निकाय पुनर्संरचना आयोगलाई हस्ताक्षर बुझाउने तयारी गरेको छ । आयोगले ५ सय ६५ स्थानीय तह बनाउने तयारी गरेकोप्रति नेवा: समुदायले आपत्ति जनाउँदै आएका छन् । स्थानीय तहमा समेत नेवा: पहिचानलाई समाप्त गर्ने योजना सहित स्थानीय तहको पुनर्संरचना गर्न लागेको ठहर गर्दै आपत्ति जनाउँदै आएको छ । विशेष गरि नेवा: एक्यबद्धताले सो विषयमा अन्तर्क्रिया केहि दिन अघि गरेको थियो भने पछिल्लो समयमा नेवा: स्वायत्त राज्यका लागि आन्दोलन गर्दै आएको नेवा: स्वायत्त राज्य मंका: संघर्ष समितिले पनि अन्तर्क्रिया आयोजन गरेको थियो । स्थानीयतहको पुनर्संरचनाका लागि नेवा: समुदायले दबावमुलक कार्यक्रम गर्ने तयारी समेत गरेको थाहा भएको छ ।

शाखा अधिकृत

IQ & ENGLISH

Classes are running
हरेक दिन बेलुकी
५ बजेदेखि

Only at VALLEY

- दैनिकरूपमा निशुल्क नोटहरु दिइने र सामान्य ज्ञानको परीक्षा हुने ।
- एकहप्तासम्मको कक्षाहरुको Schedule अग्रिम दिइने साथै लेखनसीप विकाशको लागि विज्ञद्वारा आवश्यक रूपमा कक्षाहरुको व्यवस्था ।
- दैनिक र नियमित कक्षा संचालन हुने (समय परिवर्तन नहुने)
- परीक्षा लोकसेवा स्तरको Model मा नै लिइने । Bonus, Revision र Exam Technique कक्षाहरुको साथै परीक्षामा लेखिएका कपीहरु उचित सुझाव सहित पुन: फिर्ता दिइने व्यवस्था ।
- निजामति सेवा क्षेत्रका अति योग्य, अनुभवि, विज्ञ, पुस्तक लेखक तथा विद्यार्थी हरूमा लोकप्रिय शिक्षकहरुद्वारा कक्षाहरुको व्यवस्था साथै प्रत्येक हप्ता परीक्षा र परीक्षा सम्बन्धि निशुल्क विशेष परामर्श साथै Projector द्वारा कक्षाहरुको व्यवस्था गरिने ।
- निशुल्क Special Computer Course (लोकसेवाको Syllabus अनुसार) साथै Interview Preparation कक्षाहरुको व्यवस्था

Also remember us for: Language, computer, Tuition & Study Abroad

VALLEY

Institute Kirtipur

NEAR KIRTIPUR NEW GATE Ph: 01-4332509

नेपालको लागि आधिकारीक विक्रेता

MOBILAND ELECTRONIC PVT.LTD.

WishPOWER

POWERFUL GENSETS

DEALERS
wanted
for all over
Nepal

India's
No. 1 Power
Gensets
Now in Nepal

Contact Resource
9813802830



(2.5 to 125 KVA)

Diesel & Petrol



Authorized Distributor for Nepal
MOBILAND ELECTRONIC PVT. LTD.
Kirtipur-17, Kathmandu,
Nepal
Contact Numbers
+977 (01) 4332037 (0)
Email: info@mobilandelectronic.com
Web: http://www.mobilandelectronic.com

Address (Branch & Service Center)
Kuleshwar, Kathmandu
Nepal

Toll Free No.: 16600100022

कानुनी सल्लाहकार	व्यवस्थापन
ज्ञानबहादुर महर्जन	भरत महर्जन
प्रकाशक	वेभसाइट व्यवस्थापन
	राज श्रेष्ठ
नजरराम महर्जन	प्रेस: शर्मीला प्रिन्टर्स, डल्लु, काठमाण्डौ
(९८४१४०१०७७)	कार्यालय: निखासी टोल: कीर्तिपुर नपा-३
सम्पादक	
श्रीकृष्ण महर्जन	फोन नं.: ४३३३००७
प्रबन्धक	kirtipur_sandesh@live.com
निरजमान सिंह	http://kirtipursandesh.blogspot.com
काठमाण्डौ जि. प्र. का दर्ता नं. २११ -२०६७/०६८	

सम्पादकीय

स्थानीय तहको पुनर्संरचनाको

सवालमा अन्यौलता

संविधान जारी गरेका राजनीतिक दलका नेताहरु बीच नै पछिल्लो समयमा आएर स्थानीय तहको पुनर्संरचनाको सवालमा अन्यौलता सृजना भएको छ।

स्थानीय तहको चुनाव गर्न सबैभन्दा पहिला पुनर्संरचना गर्नुपर्ने सवालमा एकमत भएतापनि दलका नेताहरुबीच पुनर्संरचनाको सवालमा भने भिन्ना भिन्नै मत देखा परेको अवस्था छ। एमाले अहिलेको अवस्थामा आयोगले बनाएको योजना अनुसार नै करिव ५ सय ६५ स्थानीय तह बनाउने पक्षमा रहेका छन् भने कांग्रेस करिव १ हजार स्थानीय तह बनाउने पक्षमा र राप्रपा भने अहिले कायम रहेको गाविसलाई यथावत राख्नुपर्ने पक्षमा छ।

यसरी भिन्न भिन्न मत भएतापनि स्थानीय तहको चुनाव गर्ने पक्षमा रहेका दलका नेताहरुले कुनै प्रदेशको विवादलाई विश्राम दिई स्थानीय तहमा बहस चलाउँदै ७ प्रदेशलाई सबैले स्वीकार गरेको पुष्टि गर्न योजना सहित आएको त हैन भनी प्रश्न उठ्न थालेको अवस्था छ। हैन भने प्रदेशकै सवालमा विवाद हुदा हुँदै अर्थात असहमति हुदा हुँदै स्थानीय तहमा बहस गर्नको अर्थ फेरी पहिचानपक्षधरहरुको मुकद्दालाई कमजोर पार्ने योजना त हैन भनी प्रश्न उठ्नु स्वाभाविक नै हो।

थ:गु प्रति सुरक्षित यानादिसँ न्हि



श्रीकृष्ण महर्जनया
न्यागू सफू
'नासः'



नजरराम महर्जनया
भिक्षगूगु उपन्यास
'थ्वयाच्चंगु सः'



नाति महर्जनया
न्हापांगु सफू
'ईव्यःया चिनाखँ'

स्वापू ४३३३००७,
९८४१४०१०७७

कीर्तिपुरको जाँड-रक्सी र कीर्तिपुरको अवस्था



राजेन्द्र अमात्य

जाँड-रक्सीको कुलत आज नेपालभरी नै एक ठूलो सामाजिक समस्याको रुपमा दिनप्रतिदिन बढ्दो रुपमा देखा परेको छ। आजकल कीर्तिपुरमा धेरै संख्यामा रेष्टुरेन्ट तथा भट्टि पसल खुलेका छन्। व्यवसायी गर्नु आफ्नो परम्परा संस्कृति संचालन गर्न तथा आफ्नो घर-परिवारको पालन पोषा गर्नका लागि हो। व्यवसायी प्रति मेरो कुनै विरोध तथा दुस्मनी छैन। कीर्तिपुरमा पहिलाको अवस्था र अहिलेको अवस्था अवस्था बारे आफूले देखेको र बुझेको कुरा चर्चा गर्न खोजेको मात्र हो। अन्यथा नराम्रो नसोचौं।

जाँड-रक्सी खाने नहुने चीज होइन। मात्रा मिलाएर सेवन गर्नु भन्ने अमृत सरह काम गर्छ। धेरै सेवन गर्नु भन्ने विष सेवन गरे जस्तै हुन्छ। लापरवाही तरिकाले कीर्तिपुरको जाँड-रक्सी सेवन गरेर थुप्रै मानिसको अकालमै मृत्यु भइसकेका छन्। कैयौं मानिसहरु विरामी भइ काललाई पर्खिराखेका छन्।

यति मात्र होइन कीर्तिपुरमा जाँड-रक्सी सेवन गरेर श्रीमती कुटने घरको सामान फुटाईदिने मान्छे पनि हामी देखिराखेका छौं। धेरै टाढाबाट अर्थात् अन्य जिल्लाबाट रोजगारीको निम्ति कीर्तिपुरमा डेरा गरी बस्ने श्रीमान श्रीमती थुप्रै छन्।

श्रीमानहरु कीर्तिपुरको जाँड-रक्सी खान पल्केपछि आफु काममा नगई श्रीमतीलाई मात्र काममा पठाई श्रीमतीको कमाईबाट कीर्तिपुरको भट्टि पसलमा गई टन्न जाँड-रक्सी सेवन गरी कीर्तिपुरको बजारमा कोही बहुला जस्तै कर एर-हल्लारहेको हामी देख्न सक्छौं। कोही सडक पेटिमा सुतिरहेको देख्छौं।

कीर्तिपुरको प्रहरी कार्यालयको चौकी पछाडि वर्षौ पुरानो जाँड-रक्सी बनाउने ठूलो कारखाना नै छ। त्यो कारखाना यहाँका प्रहरी कार्यालयलाई कुनै मतलब छैन। तर प्रहरी कार्यालयको चौकी भन्दा करिव

३/४ किलोमिटर टाढा रहेका सानातिना भट्टिपसलमा कीर्तिपुरका प्रहरीले छापा मारेर जाँड-रक्सी आफ्नो कब्जामा लिएर जमिनमा खाल्डो खनी नष्ट गरेको देखाइएको फोटो सहितको समाचार यहाँको स्थानीय पत्र पत्रिकामा बेला बखत पढ्न पाइन्छ।

कस्तो अचम्म लाग्दो प्रहरी आफ्नै कार्यालयको चौकी पछाडि रहेको जाँड-रक्सी बनाउने ठूलो कारखानालाई केही गर्न नसक्नु, टाढा रहेका सानातिना भट्टि पसलको जाँड-रक्सी नष्ट गरी साना व्यापारीलाई कारवाही गरी बेरोजगार बनाउनु कस्तो विडम्बना हो यो ! नेपालको कानून दैवले जानुन, ठूलालाई चैन सानालाई ऐन भनेको यही होला।

कीर्तिपुरमा पहिला-पहिला आन्तरिक पर्यटकहरु यहाँको बाघभैरव मन्दिर, उमामहेश्वर मन्दिर तथा दरवार क्षेत्र कहाँ छ भनेर खोज्दै घुम्न आउँथे। अहिले लहना रेष्टुरेन्ट कहाँ छ, ससः रेष्टुराँ कहाँ छ, सेते भट्टि पसल तथा चैत्यको भट्टिपसल कहाँ छ भनेर सोध्दै खोज्दै आउँछन्।

यहाँका स्थानीय व्यक्तिहरुले मुख निन्याउरो पारी रेष्टुरेन्ट र भट्टि पसल जाने बाटो देखाईदिन्छ। ती आन्तरिक पर्यटकहरु कीर्तिपुरको भट्टिपसल तथा रेष्टुरेन्टको महंगो जाँड-रक्सी सेवन गरी बाटोमा कराउँदै, हल्ला गदै फिल्ममा देख्न लाज लाग्दो सिनहरु देखाएर जान्छ।

केही महिना अगाडि कीर्तिपुर नयाँबजार, कीर्तिपुर प्रहरीको संयुक्त आयोजना कीर्तिपुर नयाँबजारको पसल व्यापारीले आफ्नो पसल बाहिर पेटीमा कुनै पनि सामान राख्न नपाइने नियम बनायो। यो र भन्ने काम हो। यसलाई सकारात्मक रुपमा हेर्नु पर्छ। यसो गर्दा बाटोमा हिँड्ने बटुवाहरुलाई सजिलो भएको छ।

कीर्तिपुरको नयाँबजारको व्यस्त सडक बाटोमा अवरोध पुऱ्याई पसलेहरुले सडक पेटीमा सामान राख्न नदिने, साईकलमा फलफूल राखेर सडक छेउमा बेच्न नपाउने नियम बनाउनेले नयाँबजारको व्यस्त सडकमै बसपार्क राख्न नहुने नियम किन बनाएन ? कीर्तिपुरको नयाँबजार स्थित पांगा दोबाटोको बीचमा

पहिला सार्वजनिक पोखरी थियो। त्यहाँ निजी घर बनाउन हुने ? मंगल स्कूलको तल पहिला सार्वजनिक पोखरी थियो।

त्यो पोखरीको संरक्षण गर्नुको सट्टा हाल त्यहाँ नगरपालिकाको भवन निर्माण गर्न हुने ? कीर्तिपुर देयपुखु वरिपरि चारैतिर चार वटा ऐतिहासिक पाटीपौवा थियो।

हाल एउटा मात्र पाटी बाँकी छ। दुईवटा पाटी भत्काएर निजी घर बनाउन हुने ? यस्तो उदाहरण कीर्तिपुरमा थुप्रै छन्। कीर्तिपुरको खासी बजारमा पानी विनाको तीनवटा पोखरिहरु छन्। हाल प्रहरी चौकी अगाडि सहिद पाक पोखरीलाई कीर्तिपुरको बसपार्क किन बनाउन नहुने ? के कीर्तिपुरमा बसपार्क बनाउने अरु कुनै खाली जग्गा छैन ?

जाँड-रक्सीको कुलतबाट कीर्तिपुरका हाम्रा दाजुभाइहरुको स्वास्थ्य थाहा नपाउने गरी नाजुक अवस्थामा पुगिरहेको छ। अर्कोतिर कीर्तिपुरको भट्टि पसल तथा रेष्टुरेन्टमा आउने बाहिर का ग्राहकहरुको हल्ला र रेष्टुरेन्टमा क्यासेटबाट ठूलो आवाज राखी गीत बजाएर यहाँका स्थानीय मानिसहरुलाई अवरोध भइरहेको छ। जाँड-रक्सीको कुलतबाट हाम्रो समाज, टोल, छर छिमेक, गाउँ पनि टाढा रहन सकेको छैन।

हुन त नेपाल सरकारले नेपालमा यति नै संख्यामा जाँड-रक्सीको कुलतमा संलग्न छन् भनेर भन्न सक्ने अवस्था छैन। प्रायःजसो अहिलेका युवाहरु पहिला लुकिछिपि चुरोट खान सिकेका छन्। पछि भट्टिपसल तथा रेष्टुरेन्टमा गएर जाँड-रक्सी सेवन गर्ने तरिका सिकेका छन्। र विस्तारै चुरोटमा गाँजा भरेर खाने र ट्याब्लेट जस्ता कडाखालको ड्रग्स सेवन गर्नेतिर लागेका छन्।

अधिकांशतः युवा युवतीहरु जाँड-रक्सीको कुलत तथा अन्य लागुपदार्थ सेवन गर्नु साथीभाइहरुको सर-संगत, आर्थिक, सामाजिक तथा मनोवैज्ञानिक पक्षको साथै नेपालमा उच्च शिक्षा हासिल गरेर पनि बेरोजगारी हुनु, सोचे जस्तो काम गर्न नसक्नु, जीवनदेखि नैरास्यता हुनु आदि इत्यादि कारणहरु नै पर्याप्त छन्।

कीर्तिपुर नगर ऐतिहासिक मन्दिर मन्दिर भएको सहर होइन,

धेरै जाँड रक्सीको भट्टिपसल तथा रेष्टुरेन्ट भएको गाउँको रुपमा नाम चल्न थालेको छ। किनकी यहाँ मन्दिर हेर्न आउने पर्यटक भन्दा भट्टिपसल तथा रेष्टुरेन्टमा आउने मानिस बढी देखिन्छ। यस्तो अवस्थामा केवल कीर्तिपुरमा मात्र होइन काठमाण्डौंको कुना काप्चा जतातै छन्।

यस्ता कुलत दुर्व्यसनीलाई उपेक्षा गरियो भने यस समस्याले भोलिको हाम्रो समाजलाई नै पूर्णरुपले विकराल तुल्याई दिन सक्ने एकदम खतरापूर्ण सम्भावनालाई दृष्टिगत गरी समयमै सम्बन्धित सबै तह र तप्काबाट यसमा गम्भीरता पूर्वक शिघ्र दृष्टि पुऱ्याई जाँड रक्सीको कुलतमा फसेका व्यक्तिलाई सकारात्मक बाटो देखाउनु आजको आवश्यकता र महत्वपूर्ण कार्य हो।

वर्तमान परिप्रेक्ष्यमा विगत आठ वर्ष अगाडिदेखि फिटनेस प्वाइन्ट ट्रेडिङगले आफ्नो व्यक्तिगत व्यवसायी क्षेत्रबाट यस्ता जाँड रक्सीको कुलतको दलदलमा फसेका कैयौं व्यक्तिहरुलाई छुटकारा दिईसकेको र दिईरहेको छ। फिटनेस प्वाइन्ट ट्रेडिङग एउटा व्यक्तिगत व्यवसायी कम्पनी मात्र हो।

कुनै ठूलो सामाजिक संस्था होइन। फिटनेस प्वाइन्ट ट्रेडिङगले व्यवसायी मात्र रिनै होइन, जाँड रक्सीको कुलतमा लागेका व्यक्तिको अभिभावक तथा तिनका परिवारजनलाई मानिसहरु जाँड रक्सीको कुलतमा लाग्ने कारण पत्ता लगाईदिने परामर्श सेवा पनि दिने गर्छन्।

समाजमा भएका जाँड रक्सीको कुलतलाई अन्त्य गरी समाज र राष्ट्रलाई समृद्धशाली बनाउने कार्य व्यक्तिगत कम्पनीले मात्र कदापि सकिदैन।

सबै सामाजिक संस्थाहरु मिली जाँड रक्सीको कुलत र कडाखालको लागुपदार्थ सेवन गर्ने दुर्व्यसनीलाई सदाका लागि अन्त्य गरौं। कीर्तिपुरको ऐतिहासिक पाटीपौवा, सतल, पोखरी तथा मानिसहरु कहाँ छ भनेर आउने पर्यटकलाई स्वागत गरौं र त्यस्तो पर्यटक आउने वातावरण बनाऔं। यस्तो कार्यले कीर्तिपुर नगरको नाम सधै सकारात्मक रुपले माथि रहने छ।



बाघभैरव जात्राको अवसरमा कीर्तिपुरमा भक्ति संगीत प्रस्तुत

कीर्तिपुर सन्देश साप्ताहिक

सुगम संगीत पुचः, कीर्तिपुर द्वारा गत भाद्र १ गते बुधवार बाघभैरव मन्दिर परिसरमा भक्ति संगीत एवं सारङ्गीद्वारा विभिन्न लोक संगीत प्रस्तुत गरी श्रद्धालु भक्त जनहरूको मन जित्न सफल भएको छ। नविन महर्जन द्वारा संचालित उक्त कार्यक्रम गणेश भजनबाट शुरु गरेको थियो। राजु महर्जनले प्रस्तुत गरेको उक्त गणेश भजनलाई दर्शकले पनि साथ दिएका थिए।

कीर्तिपुरको आराध्य देव श्रीश्रीश्री बाघ भैरव नाथको जात्राको अवसरमा त्यस पुचःले वर्षेनी भक्ति संगीतको कार्यक्रम गर्दै आइरहेको छ। यसपालीको

यो भक्ति संगीत कार्यक्रममा राजु महर्जन, अमरवहादुर माली, सानु कुमार, अमिक ज्ञानेश्वर महर्जन, रिजन महर्जन, त्यसै गरी स्वरीत संगीत पाठशालाबाट प्रशिक्षार्थीहरू विन्दु जोशी, शान्ता वास्तोला, ओमीत घो, रासेनी, हरिप्रसाद जोशीले प्रस्तुत गरेका थिए उक्त कार्यक्रममा अतिथीहरूको तर्फबाट विजय लामा, गोपाल अधिकारी, राजीप राज उपाध्याय सूर्यमान श्रेष्ठ, रोजी श्रेष्ठ, कमल भट्टराई र सरस्वती भट्टराईले आ-आफ्नो भक्ति संगीत प्रस्तुत गरेका थिए। उक्त कार्यक्रममा सारङ्गी वादक हरिहरण नेपालीले विभिन्न भक्ति गीत र लोकगीतको मिठो धुन

प्रस्तुत गरेको थियो। त्यस कार्यक्रममा बाघ वादन नविन महर्जन, कृष्ण महर्जन, सन्देश महर्जनले सहयोग गर्नु भएको थियो। साउण्डमा वाई.जी.जी. साउण्ड एण्ड क्यासेट, प्रत्यक्ष प्रसारण कीर्तिपुर च्यानल, भौतिक एवं आर्थिक सहयोगमा समग्र ज्ञानमाला खलः, त्रिलोचन विहार गुप्तौ, त्रि रत्न कानुनी सेवा, श्री राम महर्जन, मदन वहादुर डंगोल थिए।

स्मरणरहोस सोही दिन गत वर्ष विमोचन री प्रस्तुत गरेको बाघभैरव सम्बन्धि भक्ति गीतको छायाँगत स्वदिनदेखि प्रारम्भ गरेको थियो। जसमा कुतुसा दाफा खलःले सक्रिय सहभागिता जनाइएको थियो।

डा.डंगोल सद्भावना दूतमा नियुक्त

कीर्तिपुर वडा नं.११ पाँगा ढोकाफलमा जन्मनु भई विगत लामो समयदेखि कतारमा व्यापार व्यवसाय चलाइरहनु भएका डा. देवकाजी डंगोललाई कीर्तिपुर नगरपालिकाको सद्भावना दूतमा नियुक्त गरिएको छ।

गैर आवासीय नेपाली संगठन (Non Resident Nepalese Association) को संस्थापक उपाध्यक्ष भई काम गरीसक्नु भएको छ। हाल उहाँ गैरआवासीय नेपाली संगठनको संरक्षक हुनुहुन्छ। डा. देवकाजी डंगोलले २०७२ साल वैशाख १२ गतेको विनाशकारी भूकम्प पछि उहाँ नेपालमा आई विपत व्यवस्थापन, राहत वितरण, नगर क्षेत्रको पर्यटन प्रवर्द्धन, शिक्षा एवं सामाजिक सेवाका क्षेत्रमा विभिन्न गतिविधिहरूमा व्यक्तिगत रुपमा, गैर आवासीय नेपाली संघ NRNA एवं अन्य सघ, संस्थाहरू परिचालन गरी कीर्तिपुर नगर क्षेत्रमा पुर्‍याउँदै आउनु भएको योगदानको उच्च सम्मान गर्दै कीर्तिपुर नगर पालिकाको २०७३ आषाढ १३ गते बसेको बोर्ड बैठकले निर्णय गरी नगरपालिकाको सद्भावना



दूत (Goodwill Ambassador) नियुक्त गरिएको हो।

डा. देवकाजी डंगोलले भूकम्प पिडीतहरूको लागि आफ्नै खेतमा व्यवस्थित रुपले २२ वटा टहरा बनाउनु भएको थियो। जसमा अहिले पनि अन्तर्गत बस्ने ठाउँ नभएका ११ परिवारले त्यहाँ आश्रय पाइरहेका छन्।

डा.देवकाजी डंगोलले कतारको विकासमा योगदान गर्नु भए वापत कतार सरकारले उहाँको तस्विर राखेर हुलाक टिकट पनि प्रकाशित गरिएको छ। उहाँको नाममा कतारमा हुलाक टिकट प्रकाशित हुनु नेपालकै इज्जत बढेको छ।

गत भाद्र ६ गते सोमवार कीर्तिपुर नगरपालिका कक्षमा एक कार्यक्रमको बीच कार्यकारी अधिकृत उद्धव प्रसाद रिजालको हस्ताक्षर रहेको छ।

रिजालले सद्भावना दूत नियुक्ति पत्र डा.देवकाजी डंगोललाई हस्तान्तरण गर्नु भयो। उक्त पत्रमा लेखिएको छ।

कीर्तिपुर नगरपालिकाको विविध विकास गतिविधिलाई थप प्रभावकारी र सहभागितामूलक बनाउन यसको लागि नेपालसंग दौत्य सम्बन्ध भएका देशहरूका नगर, महानगरहरूसँग भगिनी सम्बन्ध स्थापना गर्न, भगिनी सम्बन्ध स्थापना गरी आपसी अनुभव तथा सहयोगको आदान प्रदान गर्न, अन्तर्राष्ट्रिय सम्पर्कलाई सुदृढ बनाउन र कीर्तिपुर नगर क्षेत्रमा नीजि लगानी प्रवर्द्धन तथा पर्यटन विकासको लागि यहाँको तर्फबाट महत्वपूर्ण योगदानको अपेक्षा एवं हार्दिक बधाई सहित कार्यकारी अधिकृत उद्धव प्रसाद रिजालको हस्ताक्षर रहेको छ।

Simrik Traders Opening Soon

Sales and Services



CCTV System



Access Control

Attendance Device

Epbx System (Phone Extension)

Contact: 9841301498, 9823368407





रियो ओलम्पिकमा अमेरिका अग्रस्थानमा

—नविन महर्जन—

८ टिम सम्मिलित विश्व क्रिकेट लिग च्याम्पियनशीप अन्तर्गत गत हप्ता सम्पन्न लिग लिडर नेदरल्याण्डस विरुद्धको खेलमा नेपालले १/१को बराबरी गर्न सफल भएको छ। नेदरल्याण्डस विरुद्धको पहिलो खेलमा नेपालले पहिला ब्याटिङ गदै ९४ रनमै अलआउट भएको थियो। वास्तवमा उक्त खेलमा पारसको आउट सम्बन्धमा असन्तुष्ट व्यक्त गर को थियो।

नेपाली ब्याटिङ लाईन पहिलो खेलमा लयमा ब्याटिङ गर्न असमर्थ रहेको थियो जसले गर्दा ७ विकेटले पराजित हुन पुग्यो। तर दोस्रो खेलमा नेपालले पहिला नै ब्याटिङ गदै ५० ओभरमा नौ विकेटको क्षतिमा २१७ रन बनाएको थियो।

जसमा कप्तान पारस खडकाको ८४ रन, सागर पुन:को ४५, उप कप्तान ज्ञानेन्द्र मल्लको ३९ रन र विनोद भण्डारीको १७ रनको महत्वपूर्ण

योगदा रहेका थिए। त्यस्तै बलिङ्ग तर्फ पारस, बसन्त र सोमपालले २/२ विकेट तथा शक्ति, सागर र सन्दीपले १/१ विकेट लिये ९ बल बाँकी छँदा १९८ रनले रोमाञ्चक जित हासिल गर्न सफल भएको थियो।

समग्रमा नेपालले वैशाखमा कीर्तिपुरमा भएको दुवै खेलमा नामिवियालाई हराएको थियो भने नेदरल्याण्डस विरुद्धको १ जित संगै ३ खेल जित्न सफल भएको छ।

जस्ले गर्दा अहिलेसम्म विश्व क्रिकेट लिग च्याम्पियन सिप होडमा नेपालको आशा जिवित रहेको छ। नेपालले आउँदा दिनमा हडकड, केन्या र युएईसंग खेल खेल बाँकी रहेको छ।

शिर्षस्थानमा रहेको डच टिम माथिको यो जितसंगै नेपालले च्याम्पियनशीपको शीर्ष चार रहने सम्भावना कायमै राखेको छ।

यस च्याम्पियनशीपको शीर्ष चार, वान डे वरीयतामा

पुच्छारका ४ टिम र वर्ल्ड क्रिकेट लिग डिभिजन २ का फाइनल खेल्ने दुई टिम गरी १० टिमले विश्वकप २०१९ को छनौट खेल्ने छन।

नेपालले यस अघि खेलेको स्केटल्याण्ड र पपुवा न्यूगिनि संगको खेलमा पराजित भएको थियो तर अहिले नेपाली टिमको मनोबल फेरि सकेको छ। नेदरल्याण्डस विरुद्ध खेल नेपाली टिमले निकै मेहनत गरेका थिए।

अभ्यासम्याचहरूमा नेपालले निकै राम्रो प्रदर्शन गरेको थियो। नेपालले इंगल्याण्डमा स्थानीय टिमसँग ५ अभ्यास म्याचमा पाँचै बटा खेलमा जित हासिल गरेका थिए। जसले गर्दा नेदरल्याण्डस विरुद्धको खेलमा पनि सन्तोषजनक नतीजा निकाल्न सफल भएको छ।

आशा गरौं आउँदा बाँकी खेलमा पनि उत्कृष्ट प्रदर्शन गर्न सके नेपालले विश्व च्याम्पियनशिप लिगको शीर्ष चारमा अवश्य रहने छ।

बाघभैरव सहकारीद्वारा दुईटा कम्पनीको उद्घाटन



भाद्र १ गते कीर्तिपुरको आराध्य श्री बाघभैरव वको जात्राको दिन हरेक काम गर्न शुभसाइत मान्छन् कीर्तिपुरवासीहरूले।

यही शुभदिनको साइतमा स्थापना भएको बाघभैरव वचत तथा ऋण सहकारी संस्थाले अहिले आएर विभिन्न व्यवसायमा हात हाली सफलता पनि पाइरहेका छन्।

सामान्यतया वचत तथा ऋण सहकारी संस्था भनेपछि पैसा वचत गर्नु र ऋण सापत दिनु मात्र भन्ने धेरैको बुझाई हुन्छ। बाघभैरव सहकारीले त्यतिमात्र नभई विभिन्न व्यवसायहरूमा हात राख्न थालेको छ। बाघभैरव बैङ्केट, मेगस स्कुल संचालन देखि बाघभैरव हाउजिंग एण्ड ट्रेडिंग कम्पनी प्रा.लि.द्वारा आफ्नो व्यवसाय बृद्धि गरेकै

थियो। यसै सिलिलामा बाघभैरव सहकारीले गत भाद्र १ गते फेरि अरु दुईवटा कम्पनीको उद्घाटन गरिएको छ।

जसमा बाघभैरव डिजाइन कन्सल्ट प्रा.लि. र बाघभैरव बिल्डर्स कम्पनी प्रा.लि. रहेका छन्। नयाँ घर बनाउन चाहनेहरूको लागि एउटै छाना मुनी सबैकुरा उपलब्ध गराउने उद्देश्यले यी संस्थाहरू खोलेको अध्यक्ष नविन नकर्मिले बताउनु भयो। नक्सा कोर्नेदेखि लिएर घर बनाउन चाहिने सामानहरू उच्चगुणस्तरको र उचित मूल्यमा उपलब्ध गराउने बताइएको छ।

कुनै पनि शुभ कार्य गर्नको लागि पूजा गर्दा पहिले गणेश भगवानको पूजा गर्ने हामी नेवार हरूको चलन छ।

भाद्र १ गते नै दुईवटा कम्पनी उद्घाटन गर्नु पूर्व बाघभैरव सहकारीको आंगनमा गणेश मन्दिर को स्थापना गरी होम गरेर प्राणप्रतिष्ठापन गर्ने कार्य पनि गरिएको छ। अध्यक्ष नविन नकर्मिले उद्घाटन गर्नु भएको उक्त गणेशको नाम बाघ विनायक राखिएको छ।



त्रिवि तिनकुनेमा भुण्डिएर आत्महत्या

कीर्तिपुर सन्देश साप्ताहिक

कीर्तिपुरको त्रिभुवन विश्व विद्यालयमा मंगलवार एका विहानै आत्महत्या गरेको अवस्थामा एक युवक फेला परेको छ। रुखमा भुण्डिएर आत्महत्या गरेको अवस्थामा फेला परेको हो। लम्जुङ जिल्ला चिति गाविस ३ घर भई हाल काठमाण्डौको सोढे खुट्टै बस्दै आएका २९ वर्षका विष्णु पाण्डे भाद्र ७ गते मंगलवार विहान त्रिवि तिनकुनेमा कपुरको रुखमा भुण्डिएको अवस्थामा फेला परेको छ।

निलो नाइलनको दोरीको पासो लगाई भुण्डिएको हो। अधिल्लो दिन बलुका ७ बजे सम्म मोबाइल सम्पर्कमा रहेको तर पछि सम्पर्क विहिन भएको थियो। ७ गते विहान मर्निङवाक जानेहरूले देखेपछि प्रहरीलाई खबर गरेको थियो।

महानगरिय प्रहरी वृत्त कीर्तिपुरका प्रमुखका अनुसार मृतकले स्यूसाइट नोट छोडिएको थियो। जसमा उनले लेखेका थिए 'आमा बाबुका इच्छा अनुसार आफूले पढ्न नसकेको र कुनै राम्रो काम नपाएकोले आमा बाबुकोलागी बोज बन्न नचाहेर विदा दिएको हु।' मृतको लासलाई पोष्टमार्टमका लागि तिचिङ अस्पताल महाराजगंजमा पठाएको छ भने रिपोर्ट नआए सम्म केहि भन्न नसकिने प्रहरीले जनाएको छ।

आइतवा: पतिकं ल्व:कंहवा:गु नेपालभाषाया ज्वज्वलपा वा:पौ

व्वनादिसँ व्वंकादिसँ

भीगु भाय्, संस्कृति हे भीगु म्हसीका

ज्याकू:

निखासी त्वा: किपू नपा-३

फोन ल्या: ४३३३००७,९८

४१७६८१४३ ई-मेल : kirtipur_sandesh@live.com



जनसेवा उच्च माध्यमिक विद्यालय
पांगा, काठमाडौं



Management Education Humanities BBS JC Campus
ADMISSION OPEN FOR XI

सार्वजनिक सुनुवाईको प्रभाव नयाँबजारको बाटो निर्माण, एम्बुलेन्स नगरपालिकामा



कीर्तिपुर सन्देश

कीर्तिपुर नगरपालिकामा अहिलेका कार्यकारी अधिकृतको आगमन संगै कीर्तिपुरवासीले ठूलो आशा राखेका थिए। सोही अनुकुल उहाँले कीर्तिपुरवासीलाई केही गर्न खोज्नु भएको आभास दिलाउन केही हदसम्म उहाँ सफल भएको पनि देखिन्छ।

केही दिन अघि सामुदायीक सेवा केन्द्र कीर्तिपुर र महा नगरीय प्रहरी बृत्त कीर्तिपुरको संयुक्त आयोजनामा उहाँको प्रमुख आतिथ्यतामा कृष्ण क्याटरिंगको हलमा सार्वजनिक सुनुवाई कार्यक्रम भएको थियो। त्यस कार्यक्रममा यस

साप्ताहिकका प्रतिनिधिले कीर्तिपुर लोकतान्त्रिक चोकको उकालोमा धेरै दिनदेखि बाटो विग्रिएको छ कहिलेसम्म बनाउनु हुन्छ भनेर की.न.पा.का कार्यकारी अधिकृत उद्धव प्रसाद रिजालसंग जिज्ञासा राखेको थियो।

सो सम्बन्धमा कार्यकारी अधिकृतले समय सिमाभित्र सकाउनु पर्ने काम भइसक्यो। अब त्यो बाटो पनि छिट्टै बनाउने प्रक्रिया चलाईसकेको बताउनु भएको थियो।

त्यसको एक हप्ता भित्र नै गत भाद्र १ गतेदेखि कीर्तिपुरमा बाघभैरव जात्रा

सापारु जात्राको बेला काम सुरु गरेर अहिले बाटोमा नयाँ ढलान भैसकेको छ।

त्यस्तै यस सम्वाददाताले नगर प्रमुखसंग कीर्तिपुर नगर पालिकाको सवारी साधनहरु विभिन्न स्थानमा किन वेवारिसे अवस्थामा छाडिएको भनी प्रश्न सोधेका थिए। त्यस विषयमा कार्यकारी अधिकृत उद्धव प्रसाद रिजालले त्यसबेला त केही जवाफ दिनु भएन।

त्यतिबेला कीर्तिपुर नगर पालिकाको एम्बुलेन्स विष्णुदेवी स्वास्थ्य केन्द्रको छेउमा फालि राखेको थियो। दुईवटा ट्रिपर हरू कृषि बागवानी केन्द्र चोभार

मा, जेसीवी गाडी लेबोरेटरी स्कूलनिर बागमतीको छेउमा खुल्ला आकाश मुनी राखिएको थियो।

अहिले एम्बुलेन्सलाई नगर पालिका क्षेत्रमा ल्याएर राखेको छ।

त्यस्तै अरु सवारी साधनहरु पनि आफ्नो निगरानीमा ल्याउनु हुनेछ भन्ने आशा गरिएको छ।

यो सबै सार्वजनिक सुनुवाईको उपलब्धी हो भनेर कीर्तिपुरवासीले बुझ्न थालेका छन्। यस्तो सार्वजनिक सुनुवाई बराबर व्यापक रुपमा गर्नु पर्ने आवाज उठिरहेको थियो। हेर्न भविष्यमा के होला।

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning, Lamination
- All Kinds of Printing Jobs
- n many more...

Binod Maharjan
9841369552, 9808644666

बि.आर्ट्स
B. Arts

Nayabazar, Kirtipur-17

Banner, Flex Board
Glowers/ Signboard
Sticker Cutting & Printing
Screens/ Rubber Printing
Self-ink Stamp
PVC(ID)/ Visiting Card
Printing Support

E-mail : sign.art143@gmail.com,
ruck_star2010@yahoo.com

Binod Maharjan
9841369552, 9808644666

बि.आर्ट्स
B. Arts

Nayabazar, Kirtipur-17

Banner, Flex Board
Glowers/ Signboard
Sticker Cutting & Printing
Screens/ Rubber Printing
Self-ink Stamp
PVC(ID)/ Visiting Card
Printing Support

VIDEO: 9741431243

दक्ष तथा अनुभवि व्यक्तिबाट
भिडियो तथा फोटो
स्विचनको
लागि अवश्य
सम्पर्कनुहोला।

तपाईंको
रंगिन पलहरूलाई
कैद गर्ने हाम्रो
चाहाना हो।

PHOTO: 9841973789

सूचना

यस नगाउँ बचत तथा ऋण सहकारी संस्था लि.को आर्थिक वर्ष २०७२/०७३ को वार्षिक साधारण सभा आगामी मिति २०७३ साल भाद्र २५ गते शनिवार निम्न स्थान र समयमा हुने भएको हुँदा सम्पूर्ण शेयर सदस्य महानुभावहरुलाई अनिवार्य उपस्थितिको लागि अनुरोध गरिन्छ।

कार्यक्रम :

मिति : २०७३/०५/२५ शनिवार

स्थान : नगाउँ सामुदायीक भवन,
नगाउँ, कीर्तिपुर-१६, काठमाडौं।

समय: विहान ७ बजे।

अध्यक्ष

राजेन महर्जन

नगाउँ बचत तथा ऋण सहकारी संस्था लि.

नगाउँ, कीर्तिपुर- १६, फोन नं. ४३३३४९१

बृहत निःशुल्क स्वास्थ्य शिविर

कीर्तिपुर बहुउद्देश्यीय सहकारी संस्था र नेपाल आयुर्वेद बिद्यार्थी समाजको संयुक्त आयोजनामा हुने निःशुल्क स्वास्थ्य शिविरमा सहभागी हुनु भई स्वास्थ्य लाभ गर्नुहोस्।

मिति : २०७३ भाद्र ११ गते शनिवार

नाम दर्ता : विहान १०:०० बजेदेखि २:०० बजेसम्म

जाँच्ने समय : विहान १०:०० बजेदेखि दिउँसो ३:०० बजेसम्म

स्थान : मंगल उच्च मा.बि., की.न.पा. ३

बिशेषता : निःशुल्क स्वास्थ्य परिक्षण

निःशुल्क औषधी वितरण

Fistula र Pails को परिक्षण पनि गरिन्छ।

आयोजक

कीर्तिपुर बहुउद्देश्यीय सहकारी संस्था लि

फोन नं. ४(३३०६०९, ४(३३५५५१

नेपाल आयुर्वेद बिद्यार्थी समाज

काठमाडौं, नेपाल



समाजसेवी इन्द्रमान महर्जनसंग एकछिन

रामभोला महर्जन —

पाँगाको कल:गा:चा टोलमा वि.सं. १९९० साल जेठ महिनामा जन्मनु भएका इन्द्रमान महर्जनसँग विविध विषयमा रामभोला महर्जनले गरिएको भलाकुसारी यहाँ प्रस्तुत छ- सं **तपाईंको संक्षिप्त परिचय दिनुहोला ।**

— म इन्द्रमान महर्जन बुवा चन्द्रमान महर्जन र आमा जगतमाया महर्जनको एक्लो छोराको रूपमा वि.सं.१९९० सालमा जन्मेको हुँ। मैले पाँगाको जल विनायक आधार स्कुलबाट कक्षा ८ पास गरेको छु। कक्षा ८ पास गरेपछि ५ वर्षसम्म सतुंगलको एउटा स्कुलमा शिक्षकको रूपमा काम गरेको थिएँ। शिक्षक भएर बस्न मन लागेन। त्यहाँ राजीनामा दिएर एकवर्ष भेटेनरी ट्रेडिंग लिएँ। त्यसपछि २०१९ सालदेखि भेटेनरी अस्पतालमा काम गरे २०४८ सालमा रिटायर भएँ।

तपाईंको राजनैतिक संलग्नताको बारेमा केही कुरा बताउनुहोस ।

—मेरो राजनैतिक संलग्नता भनेको खासै कुनै पार्टीको सदस्यता लिएको छैन। २००६ सालमा पाँगाको हरिगोविन्द

श्रेष्ठको आह्वानमा एयरपोर्टमा जुलुस निकाल्दा भाग लिएको थिएँ। त्यो बेला मलाई कांग्रेसको सदस्यता लिन आग्रह गरिएको थियो तर मैले लिइनँ। त्यसपछि बामपन्थी भुकावमा परें। त्यतिबेलाका युवा साथीहरू कम्युनिस्ट पार्टीमा लागेका थिए। पुस्पलाल, मनमोहन अधिकारी लगायत नेताहरू पाँगामा आएर संगठन बनाएका थिए। त्यहाँ पनि मैले सदस्यता लिइनँ। अहिलेसम्म पनि म कुनै पार्टीको सदस्य बनेको छैन।

अहिले तपाईं ज्येष्ठ नागरिक सेवा केन्द्रमा रहेर सेवा गरीराहनु भएको छ यो कसरी हुन गयो ?

—यो ज्येष्ठ नागरिक सेवा केन्द्र स्थापना गर्नु अघि यस संस्थाको अध्यक्ष श्रीमती दुर्गा महर्जन र सचिव श्रीमती हरि देवी महर्जनले मसँग सरसल्लाह गर्न आउनु भएको थियो। उहाँहरूसँग रविभवन र मातातिर्थमा भएको बृद्धाश्रम गएर कसरी संचालन गरिरहनु भएको छ हेरी बुझी यहाँ पनि ज्येष्ठ नागरिक सेवा केन्द्र स्थापना गर्नु पर्ने आवश्यक ठानी स्थापना भयो। यस संस्थालाई सहयोग गर्न अवसर पाउँदा खुशी लाग्यो।

यो सेवा केन्द्रमा खाने, पिउने र मनोरंजनको कस्तो व्यवस्था छ ?

— यस सेवा केन्द्रमा खाने, पिउने र मनोरंजनको राम्रो व्यवस्था भएको हुनाले यहाँ आउनुहुने सबै ज्येष्ठ नागरिकहरू खुशी र दंग छन्।

संस्था गठन गर्न सजिलो छ तर चलाउन गाह्रो भन्छन् । यस संस्थामा पनि त केही समस्याहरू होला । तपाईंले के देख्नुभयो ?

—मैले देखे सुने अनुसार सबै संस्थाहरूको समस्या भनेको आर्थिक नै हो। आर्थिक अवस्था राम्रो नभैकन कुनै पनि संस्था संचालन गर्न सक्दैन। तर यस बालकुमारी आमा समूह मार्फत संचालन भैरहेको यस ज्येष्ठ नागरिक सेवा केन्द्रमा दिनौ खर्च हुने खर्च देखेर कता कता मेरो मन चसक्क दुख्छ। कतै खर्चको अभावमा यो संस्था बन्द त हुने होइन ? त्यस्तो नहोस भन्ने कामना गर्दछु। दोस्रो व्यवस्थापन हो। तर अफसम्म यस आमा समूहले हामी ज्येष्ठ नागरिकहरूलाई केही पनि दुख हुन दिएको छैन। हरेक दिन उहाँहरूको मेहेनत, लगनशीलता देखेर हाम्रो छोरा छोरीहरू नै भएको भएर आउँछ। किनभने उहाँहरूको लगनशीलता

इमान्दारीता गर्व गर्न लायक छ।

अब त १०० दिन नाघीसक्यो बालकुमारी आमा समूहले मात्र सेवा गरिरहन भ्याउन सक्छ ?

—मेरो मनमा पनि अब यही प्रश्नले सताउन लाग्यो। यो सेवा केन्द्र भनेको ३ महिना ६ महिना वा एक वर्षमात्र चल्ने होइन यो त सदा सदाको लागि चल्नु पर्छ। यसमा पाँगावासीको इज्जत, मान मर्यादा पनि गाँसेर आएको छ। त्यसकारण यस संस्थालाई अरु आमा समूहहरूले पनि सहयोग गर को खण्डमा यसलाई अझ गतिलो र प्रभावकारी संग चलाउन सकिन्छ, जस्तो लाग्छ।

अरु आमा समूहहरूले सहयोग गर्न वैधानिकता के छ ?

—ज्येष्ठ नागरिक सेवा केन्द्र काठमाडौँ जिल्ला प्रशासन कार्यालयमा यही श्रावण ३१ गते दर्ता भैसकेको छ। यसबाट अब अरु संघ संस्थाहरूलाई सहयोग गर्न बाटो खुलेको छ। हामी यहाँ आइरहेका ५०, ६० जना डाँडापारीका घाम हौं। हाम्रो आयु धेरै छैन। अरु नयाँ नयाँ आउनु हुन्छ। हामीलाई जस्तै उहाँहरूलाई पनि यस्तै सेवा दिन सकोस यहि मेरो प्रार्थना छ।



भन्ने बेलामा यहाँ जंकु भिमरथारोहण गरीसकेका ज्येष्ठ नागरिकहरूलाई राख्ने भनेको छ तर यहाँ त जंकु नभएकाहरू पनि आइरहेको देख्छु । यसमा तपाईंको के भनाई छ ?

—यसको जवाफ मसँग छैन यो बालकुमारी आमा समूहको विधि विधान अन्तर्गत पर्छ।

यस संस्थालाई अहिलेसम्म कहाँ कहाँबाट सहयोग आएको तपाईंलाई थाहा छ ?

—मलाई जानकारी भए अनुसार अहिलेसम्म पाँगा,

कीर्तिपुरका दाजु भाईहरूले मात्र अरुहरूले पनि सहयोग गरिरहनु भएको छ। यस्तो सहयोग निरन्तर हुनुपर्छ।

अन्तमा यस साप्ताहिक मार्फत केही भन्नु छ कि ?

—यस बालकुमारी आमा समूहको काम देखेर म धेरै खुशी छु। अझ पनि उहाँहरूको पाईला सफलतातिर लागीरहोस। उहाँहरूलाई धेरै धेरै धन्यवाद, साथै यस कीर्तिपुर सन्देश साप्ताहिक मार्फत मेरो कुरा छापि दिनुभएकोमा धन्यवाद दिन चाहन्छु।

धन्यवाद ज्ञापन

कीर्तिपुरको सांस्कृतिक पर्व २०७३ सालको सापारू जात्रा (गुंपुन्ही) भब्यताका साथ सुसम्पन्न गर्न कीर्तिपुरवासी, संघ संस्था, सिटिजन बैंक कीर्तिपुर शाखा, बाजा गाजा टोल टोलका दाफा खल: एवं सुरक्षाकर्मी तथा पत्रकार बन्धुहरू, टेलिभिजन टिमहरू र समस्त सरोकारवाला प्रत्यक्ष अप्रत्यक्ष सहयोग गर्नुहुने सम्पूर्णमा हार्दिक धन्यवाद ज्ञापन गर्दछु।

सापारू जात्रा पर्व व्यवस्थापन समिति तथा कजि खल: परिवार

रत्नवहादुर महर्जन, गोपालवहादुर महर्जन, हिरालाल महर्जन शैलेश सिंह डंगोल
तथा सम्पूर्ण भेला खल: परिवार, देवढोका, कीर्तिपुर— २

बचत आजको आवश्यकता

विश्वसनियताको एउटै थलो



निर्मल बुद्धभूमि बचत तथा ऋण
सहकारी संस्था लिमिटेड

त:गवपि कीर्तिपुर, फोन: ४३३२८८१

कुनै पनि ब्राण्डको इलेक्ट्रोनिक्स सामान तथा
मोबाइल खरिद विक्रिको लागि



मोबाइल निकुञ्ज ट्रेडर्स

कीर्तिपुर-१७, नगाउँ दोवाटो

सम्पर्क नं. ०१४३३३२५७

हार्दिक श्रद्धाञ्जली

जन्म: वि.सं.२००१ श्रावण



स्वर्गारोहण:
वि.सं.२०७३/०४/२७



स्वर्गीय कान्छी स्यावा



हाम्रा प्रातःस्मरणीय ममतामयी आमा कान्छी स्यावा को ७२ वर्षको उमेरमा असामयीक स्वर्गारोहण भएको १३ औं दिनको पुण्यतिथिमा दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं । साथै यस दुःखद घडीमा हामी शोक सन्तप्त परिवारप्रति समवेदना एवं सहानुभूति प्रकट गर्नुहुने सम्पूर्ण आफन्तजन, इष्टमित्र साथीभाइहरू प्रति हार्दिक कृतज्ञता व्यक्त गर्दछौं ।

ज्वाई:

सानुबाबु परियार

छोरी:

सरस्वती परियार

नातिनी:

शर्मिला परियार (हाल अस्ट्रेलिया)

नातिनी ज्वाई:

आशिष परियार (हाल अस्ट्रेलिया)

नाति:

सरोज परियार

नाति बुहारी:

आरती परियार (हाल अस्ट्रेलिया)

नाती:

सन्तोष परियार

तथा सम्पूर्ण परियार परिवार

नेवा: पत्रकार राष्ट्रिय दबूको तर्फबाट संचारमन्त्री कार्कीलाई ज्ञापन पत्र



धर्मादित्य धर्माचार्ययात मातृभाषाया न्हापांम्ह पत्रकार घोषणा यायेमा:गु माग

कीर्तिपुर सन्देश साप्ताहिक

नेवा: पत्रकारहरूको राष्ट्रिय संगठन नेवा: पत्रकार राष्ट्रिय दबूले नव नियुक्त सूचना तथा संचार मन्त्री सुरेन्द्र (राम) कार्कीलाई मंगलवार कार्यकाल सफलताका लागि शुभकामना दिनुका साथ साथै ज्ञापन पत्र समेत बुझाएको छ।

नेवा: पत्रकार राष्ट्रिय दबूका केन्द्रीय अध्यक्ष श्रीकृष्ण महर्जनको नेतृत्वमा सिंहदरवार स्थित सूचना तथा संचार मन्त्रालयमा पुगी वधाई दिनुका साथ साथै ज्ञापनपत्र दिएको थियो। अध्यक्ष महर्जन र महासचिव सुनिल महर्जनको हस्ताक्षर भएको सो ज्ञापन

पत्रमा राज्यले समाचारको विषय, भाषागतदेखि समाचार डेष्कमा समेत समावेशी हुने संचार नीतिलाई लागू गर्नुपर्ने, सूचना तथा संचार मन्त्रालयले हरेक वर्ष संचार सम्बद्ध संघसंस्थालाई दिदै आएको अनुदान समानुपातिक, न्यायाचित रुपमा वितरण गर्नुपर्ने, दक्ष पत्रकार उत्पादन गर्न, पत्रकारितामा क्रियाशिल व्यक्तिहरूलाई थप दक्ष बनाउन र समावेशी र समग्र पत्रकारिताको विकासका लागि क्रियाशिल भइरहेको अवस्थालाई गम्भीरतापूर्वक मध्यनजर गरी न्यायोचित अनुदान दिनुपर्ने, नेपाली पत्रकारिताको परि

भाषालाई निकै संकुचन रुपमा बुझ्ने र अर्थ्याउने गर्दै आएको र खस नेपाली भाषामा गरिने पत्रकारिता मात्र नेपाली पत्रकारिताको दायरामा सीमित गर्ने परिपाटीलाई तोडेर नेपालमा बोलिने सबै मातृभाषाबाट गरिने पत्रकारितालाई नेपाली पत्रकारिताको परिभाषाभित्र समेटिनुपर्ने, संविधानको धारा ६ मा नेपालमा बोलिने सबै मातृभाषाहरू र पट्टभाषाहरू हुन भनिसकेको अवस्थामा सबै भाषाबाट गरिने पत्रकारितालाई राष्ट्रिय पत्रकारिताको रुपमा व्याख्या र बुझाइ हुनुपर्ने, मातृभाषी पत्रकारिताको विकास र विस्तारको लागि राज्यबाट थप सहूलियत,

सुविधालाई नीतिगत रुपमा सम्बोधन गर्नुपर्ने, नेपालभाषाका पहिलो पत्रकार धर्मादित्य धर्माचार्यलाई नेपालको मातृभाषाको पहिलो पत्रकारको रुपमा स्थापित गर्नुपर्ने लागयत ११ वटा माग रहेको छ।

सो कार्यक्रममा दबूका केन्द्रीय अध्यक्ष श्रीकृष्ण महर्जनले नेपालको संचार नीतिमा समावेशी गर्नुपर्ने कुरालाई जोड दिदै सरकारले प्रेस काउन्सिल नेपाल, सूचना विभागदेखि सूचना विभाग अन्तर्गत गठन हुने हरेक किसिमका समितिहरू समावेशी हुनुपर्ने, श्रमजीव पत्रकार ऐन लागू गर्नुपर्ने लगायतका

आफूहरूको माग रहेको बताउनु भएको थियो।

ज्ञापनपत्र बुझ्दै मन्त्री कार्कीले नेवा: पत्रकार राष्ट्रिय दबूको तर्फबाट उठाएका मातृभाषाको पत्रकारिता, समावेशीता लागयतका मुद्दाहरू आफूहरूले लामो समयसम्म पनि उठाउँदै आएको विषय भएको बताउँदै यस विषयमा आफू सकारात्मक रहेको बताउनु भएको थियो।

सिंहदरवार च्वंगु संचार मन्त्रालयमा पदकार दबूका उपाध्यक्षहरू सुरजवीर बज्राचार्य, मिरा राजभण्डारी अमात्य, टिका प्रधान, कोषाध्यक्ष सुरेन्द्रभक्त श्रेष्ठ, केन्द्रीय सदस्य

रचना श्रेष्ठ, विभिन्न केन्द्रीय विभागका सदस्यहरू राज्यलक्ष्मी शाक्य, कृष्ण प्रजापति, रत्न श्रेष्ठ, रुवी श्रेष्ठ, सागर महर्जन, विकास महर्जन, सुरेश सैजु लगायत खस नेपाली भाषा र नेपालभाषामा प्रकाशन र प्रशारण भइरहेका विभिन्न संचार माध्यममा क्रियाशिल उपत्यका नेवा: पत्रकारहरू सहभागी भएका थिए। थपिनिगु मागयात निरन्तर रुपं ल्हवाना वनेगु जुइ धका: महासचिव सुनिल महर्जन न्ववानादीगु ख:सा न्वकूपिं सुरज वीर बज्राचार्य, मिरा राजभण्डारी अमात्य लगायतयापिन्सं नं न्ववानादीगु ख:।

भावपूर्ण श्रद्धाञ्जली

जन्म: वि.सं. २००१ माघ पूर्णिमा



निधन: वि.सं. २०७३ श्रावण २४



स्व. नानी छोरी महर्जन

हाम्रो श्रद्धेय ममतामयी अभिभावक **नानीछोरी महर्जन**को वि.सं. २०७३ साउन २४ गते सोमवारका दिन आकस्मिक स्वर्गारोहण भएकोले हामी अत्यन्त स्तब्ध एवं मर्माहित भएका छौं। दिवंगत आत्मालाई स्वर्गमा बास मिलोस् भन्ने कामना साथ भावपूर्ण श्रद्धाञ्जली प्रकट गर्दै शोक सन्तप्त

परिवारजनप्रति हार्दिक समवेदना व्यक्त गर्दछौं।



मार्स फोटोकपी परिवार

कीर्तिपुर न. पा. ३, नयाँबजार

हार्दिक श्रद्धाञ्जली

जन्म: ने. सं. १०७३ भाद्र शकल अस्तमी



निधन: ने.सं. ११३६ गुंलाथ्व त्रयोदशी



स्व. रामशरण महर्जन

कीर्तिपुर क्षेत्रमा स्थानीयस्तरबाट गलैचा उद्योग तथा आल्मोनियम फर्निचर उद्योगमा अग्रणी भूमिका निभाउनु भएका उद्योगी व्यवसायी तथा यस उद्योगको संस्थापक राम शरण महर्जन ६३ वर्षको उमेरमा आकस्मिक निधन हुनु भएकोमा उहाँको आत्माको चिरशान्तिको कामना गर्दै श्रद्धाञ्जली अर्पण गर्दछौं

कम्फर्टेबल आल्मुनियम टेक्नोलोजी

नयाँबजार, कीर्तिपुर

फोन नं. ४३३०८६९

उस्ताद दिलिप महर्जनलाई पत्नी शोक



कीर्तिपुर सन्देश/

कीर्तिपुर क्षेत्रका उस्ताद एवं वाद्य वादन प्रशिक्षक दिलिप महर्जनलाई पत्नी शोक भएको छ। उहाँकी श्रीमती सावित्री महर्जन गत श्रावण ३२ गते अचानक बेहोस भएपछि उहाँलाई अस्पताल लगिएको थियो। अस्पताल पुग्दा उनको देहावशान भइसकेको थियो। उक्त समयमा दिलिप महर्जन सिलू तिर्थयात्रामा हुनुहुन्थ्यो। उनको देहावशान भए पनि दिलिपलाई सम्पर्क राख्न सकेन। उहाँ तिर्थयात्राबाट फर्किनु भएपछि मात्र सावित्रीको दाह संस्कार गरिएको थियो। २०२८ साल वैशाख महिनाको अक्षय तृतीयाको दिन जन्मनु भएकी सावित्री महर्जनको ४५ सालको उमेरमा आकस्मिक एवं असामयीक निधन भएकोमा उहाँका घर परिवार, आफन्तजनहरु र विद्यार्थीहरु मर्माहत भएका छन्। श्रद्धाञ्जली सभामा उपस्थित सबैको आँखा ओभाएका थिए। सावित्री महर्जन कीर्तिपुर नयाँबजारस्थित तालतन्त्र फाईन आर्ट एण्ड म्यूजिक एकेडेमीको निर्देशक एवं प्रशिक्षक हुनुहुन्थ्यो। त्यहाँ उहाँले आधुनिक आर्टको बारेमा प्रशिक्षण दिनु हुन्थ्यो। उस्ताद दिलिप महर्जनले वाद्य वादनको प्रशिक्षण दिनुहुन्थ्यो।

कीर्तिपुरका उद्यमी रामशरण महर्जनको निधन




कीर्तिपुर सन्देश/

कीर्तिपुर नगरपालिका वडा नं. ४मा वि.सं. २०१० सालमा बुवा पूर्णलाल महर्जन आमा गंगामाया महर्जनको जेठो छोराको रूपमा रामशरण महर्जनको जन्म भएको थियो। उहाँको ३ जना भाईहरु प्रा.डा.शिवशरण महर्जन, दिलावत महर्जन र डा.बसन्त महर्जन हुनुहुन्छ। त्यस्तै एकलौ बहिनी लक्ष्मी महर्जन हुन।

गत श्रावण ३२ गते अस्पतालमा औषधोपचारकै क्रममा उहाँको स्वर्गारोहण भएको थियो। कीर्तिपुरमा घरेलु उद्योगको रूपमा रहेको कपडा बुन्ने काम प्रायः लोप नै भइसकेको अवस्थामा रामशरण महर्जनले जनस्तरबाटै गलैचा उद्योग संचालन गर्नुभयो।

त्यस कामले सफलता पनि हासिल गरेका थिए। तर पछि गलैचा कारखाना पनि घाटामा गइ बन्द भइसकेपछि उहाँले फेरि नयाँ व्यवसाय आल्मुनियम फर्निचरको काम सुरु गर्नुभयो। त्यसमा पनि उहाँले सफलता हासिल गरेपछि अहिले अरुहरुले पनि आल्मुनियम कारखाना खोलेर काम गरिरहेका छन्। यसरी उहाँलाई कीर्तिपुरको अग्रणी उद्योग व्यवसायीको रूपमा लिन सकिन्छ।

हार्दिक श्रद्धाञ्जली

जन्म: वि.स.
१९९५निधन:
वि.स. २०७३
श्रावण २६

स्व. दानवहादुर तण्डुकार

यस सहकारी संस्थाका सदस्य श्री प्रकाश तण्डुकारका पूज्यनीय पिता दान बहादुर तण्डुकारको ७८ वर्षको उमेरमा असमायिक निधन भएकोले दिवंगत आत्माको चीरशान्तिको कामना गर्दै शोक सन्तप्त परिवार प्रति हार्दिक समवेदना प्रकट गर्दछौं।

कीर्तिपुर बहुउद्देश्यीय सहकारी संस्था लि.

कीर्तिपुर-१७, नयाँबजार


फोन ४३३०६०९/४३३५५५१

kslcp@wlink.com.np

हार्दिक श्रद्धाञ्जली

जन्म : २०२८
वैशाख अक्षय
तृतीया

स्व. सावित्री महर्जन

मदुगु दि :
वि.सं. २०७३
श्रावण ३२

यस तालतन्त्र फाईन आर्ट एण्ड म्यूजिक एकेडेमीका डाइरेक्टर एवं प्रशिक्षक सावित्री महर्जनको यही श्रावण ३२ गते ४५ वर्षको अल्पायुमा असामयीक स्वर्गारोहण भएकोमा हामी मर्माहत भएका छौं। दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं।

तालतन्त्र फाईन आर्ट एण्ड म्यूजिक एकेडेमी

नयाँबजार, कीर्तिपुर-१७

बिचा: हाय्का

बुदिं
ने.सं. १०५९ पौष



मदुगु दिं
ने. सं. ११३६ गुंलाख्व
सप्तमी




मदुम्ह दानवहादुर तण्डुकार

कीर्तिपुर नगरपालिका वडा नं. ५ कुतुभो त्वा:या स्या:न्या:म्ह पासा
प्रकाश तण्डुकार व तारा तण्डुकारया बा: दानवहादुर तण्डुकार
मदुगुलिं मदुम्हेसिया चिर शान्तिया कामनायासें दु:खंक:पिं सकल
छेंज:पिन्सं मनचिइ फयेमा धका: विचा: हाय्का च्वना: ।

बिचा: हायेकादीपिं

आशारत्न वज्राचार्य – विन्दीरा वज्राचार्य
अशोक भन्सारी – शारदा भन्सारी
बालकृष्ण महर्जन – पुनमाया महर्जन
वीर प्रसाद भन्सारी
दिलिप महर्जन – देवी माया महर्जन
गुज्य मालाकार – धनकुमारी माली
कर्मलाल महर्जन – बुल्कुमाया महर्जन
कृष्ण वहादुर महर्जन – इन्दिरा महर्जन

लिला बहादुर शाही – ज्ञानीछोरी शाही
नारायण महर्जन – ज्ञानी महर्जन
प्रदिप कुमार महर्जन – पुनवती महर्जन
राजेन्द्र महर्जन – सावित्री महर्जन
रामचन्द्र महर्जन – आशामाया महर्जन
रामकृष्ण महर्जन (धिन्ता) – चिरीनानी महर्जन
सिङ्ग वहादुर महर्जन – गौरी महर्जन



प्रमाणित सुन तथा चाँदीका गहनाका लागि

पद्मिनि

Jewellers

अहिले पनि पद्मिनिको गहना जहिले पनि

सुन भनेको विश्वास हो

२४ क्यारेट भनेर किने पछि

२४ क्यारेट नै हुनुपर्छ

सुनका गहना, आकर्षक
डिजाईन र भरपर्दो हुनुपर्छ

स्थान : त:ग वपी, नगाउँ ढोबाटो, कीर्तिपुर-१७

सम्पर्क : ९८०२०१३७८०